



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಸಿ) ಇಲಾಖೆ

ಅಧಿಸೂಚನೆ

ನಂ. 19734/ಲೆ. ಸಿ. 2/2016/ಕಾನೂನು. ತಿರುವನಂತಪುರಂ, $\frac{2017 \text{ ಸೆಪ್ಟೆಂಬರ್ } 11,}{1193 \text{ ಸಿಂಹ } 26/}$
1939 ಭಾದ್ರಪದ 20.

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು. ವಿಧಾನಸಭೆಯು ಮಂಜೂರು ಮಾಡಿದಂತಹ ಮಸೂದೆಗೆ 2017 ಆಗಸ್ಟ್ 30ನೇ ದಿನಾಂಕದಂದು ರಾಷ್ಟ್ರಪತಿಯವರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಬಿ. ಜಿ. ಹೇಂದ್ರನಾಥ್,

ಕಾನೂನು ಕಾರ್ಯದರ್ಶಿ.

2017ರ 12ನೇ ಅಧಿನಿಯಮ

2017ರ ಕೈಗಾರಿಕಾ ವಿವಾದಗಳು (ಕೇರಳ ತಿದ್ದುಪಡಿ) ಅಧಿನಿಯಮ

1947ರ ಕೈಗಾರಿಕಾ ವಿವಾದಗಳು ಅಧಿನಿಯಮವನ್ನು ಕೇರಳ ರಾಜ್ಯಕ್ಕೆ ಅನ್ವಯವಾಗುವಂತೆ
ಮತ್ತಷ್ಟು ತಿದ್ದುಪಡಿಮಾಡುವುದಕ್ಕಿರುವ
ಒಂದು
ಅಧಿನಿಯಮ

ಪೀಠಿಕೆ.—1947ರ ಕೈಗಾರಿಕಾ ವಿವಾದಗಳು ಅಧಿನಿಯಮ (1947ರ 14ನೇ ಕೇಂದ್ರ ಅಧಿನಿಯಮ)ವನ್ನು ಇನ್ನು ಮುಂದಿನ ಅಗತ್ಯಗಳಿಗಾಗಿ ಕೇರಳ ರಾಜ್ಯಕ್ಕೆ ಅನ್ವಯವಾಗುವಂತೆ ಮತ್ತಷ್ಟು ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ;

ಭಾರತ ಗಣರಾಜ್ಯದ ಅರುವತ್ತೆಂಟನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ ಮಾಡಲಾಗುವುದು:—

1. ಸಣ್ಣ ಹೆಸರು, ವ್ಯಾಪ್ತಿ ಮತ್ತು ಪ್ರಾರಂಭ.—(1) ಈ ಅಧಿನಿಯಮವನ್ನು 2017ರ ಕೈಗಾರಿಕಾ ವಿವಾದಗಳು (ಕೇರಳ ತಿದ್ದುಪಡಿ) ಅಧಿನಿಯಮವೆಂದು ಕರೆಯಬಹುದು.

(2) ಇದಕ್ಕೆ ಕೇರಳ ರಾಜ್ಯಾದ್ಯಂತ ವ್ಯಾಪ್ತಿಯಿರುವುದಾಗಿದೆ.

(3) ಇದು ಕೂಡಲೇ ಜಾರಿಗೆ ಬರುವುದಾಗಿದೆ.

2. 15ನೇ ವಿಭಾಗದ ತಿದ್ದುಪಡಿ.—1947ರ ಕೈಗಾರಿಕಾ ವಿವಾದಗಳು ಅಧಿನಿಯಮ (1947ರ 14ನೇ ಕೇಂದ್ರ ಅಧಿನಿಯಮ)ದ 2ನೇ ವಿಭಾಗದ, (ಎಸ್) ಖಂಡದಲ್ಲಿ “ಗುಮಾಸ್ತ ಅಥವಾ ಮೇಲ್ವಿಚಾರಣೆ ಕೆಲಸ” ಎಂಬ ಪದಗಳಿಗೆ ಬದಲು “ಗುಮಾಸ್ತ ಮೇಲ್ವಿಚಾರಣೆ ಕೆಲಸ ಅಥವಾ ಮಾರಾಟಗಳ ಉನ್ನತಿಗಿರುವ ಯಾವುದೇ ಕೆಲಸ” ಎಂಬ ಪದಗಳನ್ನು ಸೇರಿಸತಕ್ಕದ್ದು.